

महाराष्ट्र शासन

शालेय शिक्षण व क्रीडा विभाग

शासन निर्णय क्रमांक:- पूरक २०२४/प्र.क्र.२०/ एसडी-५

मंत्रालय विस्तार भवन, मुंबई ४०००३२

दिनांक :- २५ सप्टेंबर, २०२४

संदर्भ :-

- १) शिक्षण संचालक, योजना, महाराष्ट्र राज्य, पुणे यांचे दि.२३.०४.२०२४ व दि.१९.०९.२०२४ रोजीचे पत्र
- २) शालेय शिक्षण व क्रीडा विभाग शासन निर्णय क्रमांक:- निधिवि २०२४/प्र.क्र.३२/एसडी-५, दि.०६.०८.२०२४
- ३) वित्त विभागाचे दि.०७.०५.२०२४ चे परिपत्रक
- ४) सचिव, महाराष्ट्र राज्य माध्यमिक व उच्च माध्यमिक शिक्षण मंडळ, पुणे यांचे दि.११.०९.२०२४ रोजीचे पत्र

प्रस्तावना :-

राज्यातील गुणवान विद्यार्थ्यांना शिक्षणासाठी प्रोत्साहीत करण्याकरीता सन २०२४-२५ या आर्थिक वर्षात ३४- शिष्यवृत्ती / विद्यावेतन या उद्दिष्टाखाली वित्त विभागाने मंजूर केलेल्या निधीच्या प्रमाणात संदर्भ क्र.२ येथील शासन निर्णयान्वये निधी वितरीत केलेला आहे.

२. अवर्षणग्रस्त भागातील विद्यार्थ्यांना परीक्षा फी माफी / फी प्रतिपूर्ती (लेखाशिर्ष २२०२ २५८८) या योजनेकरीता सन २०२४-२५ या आर्थिक वर्षाकरीता अर्थसंकल्पित निधी अपुरा पडत असल्याने पुरवणी मागणीबाबतचा प्रस्ताव संदर्भ क्र. १ येथील दि.२३.०४.२०२४ रोजीच्या पत्रान्वये प्राप्त झाला होता. सदर प्रस्तावास नियोजन व वित्त विभागाने मान्यता दिली आहे. सद्यस्थितीत अवर्षणग्रस्त खेड्यातील विद्यार्थ्यांना परीक्षा फी माफी/फी प्रतीपूर्तीसाठी रु.१२,८२,९०,९४०/- इतका निधी वितरीत करण्याची मागणी संदर्भ क्र.१ येथील दि.१९.०९.२०२४ रोजीच्या पत्रान्वये केली आहे.

सबब संदर्भ क्र. ४ अन्वये अवर्षणग्रस्त भागातील विद्यार्थ्यांना परीक्षा फी माफी / फी प्रतिपूर्ती (लेखाशिर्ष २२०२ २५८८), ३४- शिष्यवृत्ती / विद्यावेतन या उद्दिष्टाखाली रु.१२,८२,९०,९४०/- इतका निधी वितरीत करण्याची बाब शासनाच्या विचाराधीन होती.

शासन निर्णय :-

महसूल व वन विभागाच्या दिनांक ३१.१०.२०२३ रोजीच्या शासन निर्णयान्वये सन २०२३ च्या खरीप हंगामामध्ये महाराष्ट्र राज्यातील ४० तालुक्यांमध्ये तसेच दि.१०.११.२०२३ रोजीच्या शासन निर्णयान्वये पूर्वी जाहीर केलेल्या ४० तालुक्यांव्यतिरिक्त इतर १०२१ महसूल मंडळांमध्ये दुष्काळ जाहीर करण्यात आला होता. दुष्काळ जाहीर केलेल्या कार्यक्षेत्रातील महाराष्ट्र राज्य माध्यमिक व उच्च माध्यमिक शिक्षण मंडळाच्या इयत्ता १० वी व १२ वीच्या परीक्षेसाठी प्रविष्ट होणा-या विद्यार्थ्यांना परीक्षा फी माफी / फी प्रतिपूर्ती करण्यासाठी पुरवणी मागणीद्वारे मंजूर केलेला निधीपैकी रु.१२,८२,९०,९४०/- इतका निधी वितरीत करण्याची बाब शासनाच्या विचाराधीन होती.

२. सन २०२४-२५ या आर्थिक वर्षामध्ये नियोजन व वित्त विभागाने २२०२, सर्वसाधारण शिक्षण, ८०, सर्वसाधारण, (०४) अवर्षणग्रस्त भागातील विद्यार्थ्यांना परीक्षा फी माफी (०४)(०१) अवर्षणग्रस्त खेड्यातील विद्यार्थ्यांना परीक्षा फी माफी / फी प्रतिपूर्ती (२२०२ २५८८), ३४- शिष्यवृत्ती/विद्यावेतन य लेखाशिर्षाखाली रु.२२,५७,९७,०००/- इतका निधी पुरवणी मागणीद्वारे मंजूर करण्यात आला आहे. त्यापैकी रु.१२,८२,९०,९४०/- (अक्षरी रु. बारा कोटी ब्याऐंशी लक्ष नव्वद हजार नवशे चाळीस फक्त) इतका निधी वितरीत करण्यास तसेच अर्थसंकल्पीय वितरण प्रणालीवर उपलब्ध करुन देण्यास शासन मान्यता देत आहे.

३. वरील सदर बाबींवर होणारा खर्च उपरोक्त नमूद केलेल्या लेखाशिर्षाखाली सन २०२४-२५ या आर्थिक वर्षात मंजूर करण्यात आलेल्या एकूण तरतूदीमधून भागविण्यात यावा.

४. सदर निधी वितरीत करण्यासाठी आयुक्त (शिक्षण), महाराष्ट्र राज्य, पुणे यांना नियंत्रक अधिकारी तसेच लेखाधिकारी (लेखा), शिक्षण संचालनालय योजना, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे. याबाबतीत वित्त विभागाने वेळोवेळी निर्गमित केलेली मार्गदर्शक तत्त्वे / शासन निर्णय / शासन परीपत्रक यामधील सूचनांचे पालन करणे आवश्यक राहिल.

५. सदर शासन निर्णय नियोजन विभागाने अनौपचारिक संदर्भ क्र. ३१०/१४७१, दि. ०७.०८.२०२४ व वित्त विभागाने अनौपचारिक संदर्भ क्र. ९५९/व्यय-५, दि. २६.०८.२०२४ अन्वये दिलेल्या सहमतीनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०९२५१८१७५०११२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(तुषार महाजन)
उप सचिव, महाराष्ट्र शासन

प्रति,

१. मा. मंत्री (शालेय शिक्षण), यांचे खाजगी सचिव, मंत्रालय, मुंबई
२. प्रधान सचिव, (शालेय शिक्षण व क्रीडा विभाग) यांचे स्वीय सहायक, मंत्रालय, मुंबई.
३. आयुक्त (शिक्षण), महाराष्ट्र राज्य, पुणे.
४. शिक्षण संचालक (प्राथमिक / माध्यमिक व उच्च माध्यमिक), महाराष्ट्र राज्य, पुणे
५. शिक्षण संचालक (योजना), महाराष्ट्र राज्य, पुणे.
६. सहाय्यक संचालक (लेखा), माध्यमिक व उच्च माध्यमिक, शिक्षण संचालनालय, पुणे.
७. सर्व विभागीय शिक्षण उपसंचालक.
८. लेखाधिकारी (लेखा), शिक्षण संचालनालय योजना, महाराष्ट्र राज्य, पुणे
९. वित्त विभाग, मंत्रालय, मुंबई.
१०. अवर सचिव (अर्थसंकल्प), शालेय शिक्षण व क्रीडा विभाग, मंत्रालय, मुंबई.
११. निवड नस्ती. (एसडी-५)